

Аска - тоосун арчалары кооздогон,
Ала-тоосу ак калпакка окшогон.
Ыссык көлдөй бермети бар жергемдин .
Ырыскысын кыргызымдын коштогон .

Жаша кыргыз кыздары,
Жалын жүрөк уулдары.
Күүгө салып жаңырган,
Комузумдун кылдары.

Аскалары жакын турган теңирине,
Кен байлыгы толо кыргыз жеринде.
Конок келсе кымыз менен сыйлаган,
Мейман достук менин кыргыз элимде.

Жаша кыргыз кыздары,
Жалын жүрөк уулдары.
Күүгө салып жаңырган,
Комузумдун кылдары.

Кыргыз элин Манас түптөгөн,
Кыргыз жери мекени бул Чынгыздын.
Киндик каным тамган жерим Кыргызстан,
Ала тоолук ак калпакчан кыргызмын.

Жаша кыргыз кыздары ,
Жалын жүрөк уулдары.
Күүгө салып жаңырган,
Комузумдун кылдары.

Нусубалиев Кылычбек